

# सिरफिरे युवक ने राजस्थान विधानसभा परिसर में जूता फेंका, जो लग्जरी कार पर जाकर गिरा

गुरुवार सुबह जब सदन की कार्यवाही शुरू होने वाली थी, तभी ऑटो रिक्शा लेकर पहुंचे इस युवक ने पहले तो जनप्रतिनिधियों को लेकर आपत्तिजनक बातें कही, फिर हंगामा किया



**-कार्यालय संवाददाता-**  
जयपुर। राजस्थान विधानसभा के बाहर गुरुवार सुबह एक सिरफिरे ऑटो चालक युवक ने काफी हंगामा मचाया था। शब्द ऑटो रिक्शा लेकर विधानसभा के बाहर पहुंचा और अचानक उत्यात मचाने लगा।  
माहौल तब ज्यादा गर्माया, जब इस सिरफिरे शख्स ने जनप्रतिनिधियों को लेकर आपत्तिजनक बातें कहीं और अचानक से अपना एक जूता उतारकर विधानसभा परिसर के अंदर फेंक दिया, जो विधानसभा के भीतर

- विधानसभा के बाहर जब यह घटनाक्रम हुआ, तब वहां सुरक्षा गार्ड और पुलिस जाफ़ा मौजूद था, लेकिन जब तक कोई कुछ समझ पाता, उससे पहले ही युवक ने जूता विधानसभा में फेंक दिया
- इस घटना से हड़कंप मच गया, विधानसभा के बाहर हंगामा बढ़ने पर पुलिस मौके पर पहुंची और युवक को वहां से रवाना किया

खड़ी माननीय की लग्जरी फॉर्च्यूर कार पर जाकर गिरा। सिरफिरे शख्स ने खुद का नाम मंगल बताया। बड़ी बात ये थी कि सिरफिरे

शख्स का विधानसभा के बाहर अचानक से हंगामा तब हुआ, जब कुछ ही देर बाद विधानसभा की कार्यवाही शुरू होने वाली

थी और इसे लेकर विधायकों का पहुँचने का सिलसिला भी जारी था। इधर, सिरफिरे शख्स के अचानक हंगामा करते देख विधानसभा के अंदर और बाहर तैनात सुरक्षाकर्मियों के बीच हड़कंप की स्थिति बन गई। इस सिरफिरे शख्स के हंगामे के चलते मीडियाकर्मियों और तमाशाबीनों के जमावड़े को देखकर कुछ देर बाद पुलिस भी मौके पर पहुंची और सिरफिरे शख्स को वहां से रवाना किया गया। तब कहीं जाकर माहौल शांत हुआ। हालांकि इसे सुरक्षा में चूक माना जा रहा है।

## गोगामेड़ी के हत्यारे नेपाल और बैंकाक फरार होने वाले थे

जयपुर। श्री राजपूत करणी सेना के राष्ट्रीय अध्यक्ष सुखदेव सिंह गोगामेड़ी के हत्या की जांच कर रही एनआईए और राजस्थान पुलिस को बड़ी लीड मिली है। पुलिस को 'लेडी डॉन' पूजा के पति महेंद्र और उसके दोस्तों के बारे में कुछ जानकारी हाथ लगी है। पृष्ठताल में पूजा ने बताया है कि उसका पति महेंद्र और शूटर नितिन फौजी हत्याकांड के बाद नेपाल और बैंकाक जाने का प्लान बना रहे थे। साथ ही महेंद्र ने नितिन फौजी को जयपुर में कुछ और लोगों से भी मिलवाया था। इस जानकारी को आगे बढ़ाने के लिए अब पुलिस टीम में अजमेर जेल में आरोपियों से पृष्ठताल करेगी। वहीं, जयपुर पुलिस की एक टीम पूजा से भी महिला जेल जयपुर में जाकर पृष्ठताल करेगी। सूत्रों के मुताबिक लॉरंस, रोहित गोदारा पर पहले से काम कर रही राजस्थान पुलिस की टीम को अपने मुखबिरों से कुछ बड़ी लीड हाथ लगी है। गोगामेड़ी हत्याकांड में पुलिस को राजस्थान के कुछ और लोगों के शामिल होने की जानकारी मिली है। इसकी पुष्टि और जांच को आगे बढ़ाने के लिए टीमों जेल में जाकर फोटो और वीडियो दिखाकर पृष्ठताल करेगी।

## डॉ. रश्मि और डॉ.पवन को बेस्ट रिसर्च पेपर अवार्ड



जयपुर। सवाई मान सिंह अस्पताल की प्रोफेसर डॉ. रश्मि कटारिया, न्यूरो सर्जरी अतिरिक्त अधीक्षक तथा डॉ. पवन सिंघल, सीनियर प्रोफेसर एवं यूनिट हेड, ईएनटी के शोध पत्रों को इस वर्ष के एसएमएस बेस्ट रिसर्च पेपर अवार्ड के लिए चुना गया और ये अवार्ड उन्होंने एसएमएस मेडिकल कॉलेज के प्राचार्य डॉ. राजीव बरारता द्वारा दिया गया। डॉ. रश्मि ने सीबी जंक्शन की बीमारियों का 3 प्रिंटिंग पदवियों द्वारा नवीनतम विधि द्वारा इलाज पर और डॉ. पवन सिंघल ने जन्मजात बहरापान से ग्रसित बच्चों में कॉकलियर इंफ्लॉट के ऑपरेशन की नयी सरल तकनीक ईजाद की।

## रत्न-आभूषण के महाकुंभ "जयपुर ज्वैलरी शो" का उद्घाटन आज

उपमुख्यमंत्री दीया कुमारी आज सुबह साढ़े 10 बजे करेंगी शुभारंभ

जयपुर। रत्न एवं आभूषण के महाकुंभ 'जयपुर ज्वैलरी शो' (जेजेएस) का भव्य आगाज शुक्रवार प्रातः 10.30 बजे जयपुर के सीतापुर स्थित जयपुर कन्वेंशन सेंटर में होगा। शो का उद्घाटन राजस्थान की उप मुख्यमंत्री दीया कुमारी करेंगी। देश के नंबर वन बी2बी एवं बी2सी शो- जेजेएस की थीम इस वर्ष एमराल्ड... योर स्टोन योर स्टोरी है। गुलाबी शहर जयपुर, वर्ल्ड कैपिटल ऑफ एमराल्ड के नाम से प्रख्यात है। इसकी विश्वभर में बढ़ती लोकप्रियता को देखते हुए इस वर्ष भी जेजेएस में एमराल्ड रत्न व आभूषणों पर विशेष फोकस रहेगा। यह जानकारी जेजेएस चेयरमैन विमल चंद सुराणा ने दी।

■ 1100 से ज्यादा बुथ्स होंगे, 1000 टॉप ज्वैलरी रिटेलर्स हो रहे हैं शामिल

जेजेएस में शामिल हो रहे हैं। जेजेएस के निमंत्रण पर ये रिटेलर्स प्रत्येक वर्ष शो विजिट करते हैं और शो के दौरान बी2बी बायर्स के रूप में अपने प्रोडक्ट्स की निर्यात आपूर्ति के लिये सम्पर्क बनाते हैं, ताकि बायर्स का भी निरन्तर रूप से ज्वेलरी मैयूफैक्चरर्स से सम्पर्क हो सके। इस बार 8 हजार से अधिक ट्रेड विजिटर्स और लगभग 50 हजार घरेलू और अंतर्राष्ट्रीय विजिटर्स शामिल शो में शामिल होने के लिए जयपुर पहुंच चुके हैं।

उन्होंने बताया कि इस वर्ष भी, जेजेएस 1100 से ज्यादा बुथ्स के साथ एक सम्पूर्ण शो होगा। इन्होंने 318 बुथ्स पर जेम्स्टोन्स, 660 बुथ्स पर ज्वैलरी प्रदर्शित की जायेंगी जबकि 13 पर

कॉन्सल्टिंग एवं सिल्वर आर्टिकल्स प्रदर्शित होंगे। इसके अतिरिक्त, अन्य बुथ्स अलाइड मशीनी और पब्लिकेशंस के होंगे। वहीं ज्वैलरी संस्थान में लगभग 67 प्रतिशत डिजाइनर बुथ्स हैं। शो में ज्वैलर्स और जेम्स्टोन्स डीलरों, ज्वैलरी संस्थानों, प्रकाशकों को भी अवसर मिलेगा। ज्वैलरी और जेम्स्टोन्स के लिए अलग-अलग सेक्शन होंगे। यह वर्गीकरण ग्राहकों के लिए उनकी पसंद का उत्पाद ढूँढने के लिए आसान बनाएगा। जेजेएस के मानद सचिव राजीव जैन ने बताया कि इस वर्ष देशभर के लगभग 1000 टॉप ज्वैलरी रिटेलर्स

## महापौर ने किया खासाकोठी रैन बसेरे का औचक निरीक्षण, कंबल भी वितरित किए

अधिकारियों को रैन बसेरे के बाहर से मिट्टी के कट्टे हटाने के निर्देश दिए

जयपुर। हैरिटेज महापौर मुनेश गुर्जर ने गुरुवार देर शाम खासा कोठी फ्लाईओवर के नीचे बने रैन बसेरे का औचक निरीक्षण किया और यहां रुके हुए जरूरतमंद लोगों को कंबल भी बांटे। मुनेश गुर्जर के दौरे की सूचना केवल अधिशाषी अभियंता मुख्यालय सुबोध कुमार को थी और उन्हें भी कंबल लेकर पहुंचने के लिये निर्देशित किया गया था। देर शाम जैसे ही महापौर खासाकोठी रैनबसेरे में पहुंची तो निगमकर्मों दौड़ते हुए नजर आए। रैन बसेरे के बाहर गन्दगी-कचरा और मिट्टी से भरे कट्टे देखे तो महापौर काफी नाराज हुईं। उन्होंने वार्ड 36 के सी.एस.आई.व.एस.आई.को सफाई में कोताही पर नोटिस थमाया। साथ ही चेतावनी भी दी कि जिन-जिन वार्डों में सफाई नहीं सुधरेगी, वहां-वहां सीएसआई और एस.आई. को सस्पेंड किया जायेगा। मुनेश गुर्जर ने रैन बसेरे के अन्दर रुके हुए लोगों से बातचीत कर पूछा कि वे कहां से और किस काम से जयपुर आये। उन्हें भोजन, बिस्तर व दवाइयां मिल रही है या नहीं। उनसे उठरने की एवज में निगमकर्मों को शुक के तो नहीं वसूल रहे, महापौर के तमाम सवालों पर लोगों ने उचित व्यवस्था बताई। महापौर मुनेश गुर्जर ने रैन बसेरे के पीछे अस्थायी थडियों को हटाने के सतर्कता शाखा को मौके से ही निर्देश भिजवाये और रैन बसेरे के पास नोन वॉर्डिंग जेन में थड़ी-ठेले हटाने को कहा। रैन बसेरे के पीछे कुछ लोग अपने कपड़ों



महापौर मुनेश गुर्जर ने गुरुवार देर शाम को खासाकोठी रैन बसेरे का औचक निरीक्षण किया।

में लिपटे फ्लाईओवर के नीचे सोने की तैयारी कर रहे थे, मुनेश गुर्जर ने उनसे कारण पूछा कि वे रैनबसेरे में क्यों नहीं गए। इस पर लोगों ने कहा कि उनके पास आधार कार्ड नहीं है। इस पर मुनेश गुर्जर ने अधिशाषी अभियंता मुख्यालय सुबोध को निर्देश दिये कि वे आधार कार्ड के अलावा अन्य आईडी कार्ड से भी रुकने

की अनुमति का विकल्प खोजें। रैन बसेरों में किसी जरूरतमंद का सामान चोरी न हो, इसके लिये उन्होंने अधिशाषी अभियंता मुख्यालय को रैन बसेरों के प्रवेश द्वार पर सीसीटीवी कैमरे लगवाने के निर्देश दिये व आईडी न होने पर पास के थाने के माध्यम से तजदीक करवाने के लिए कार्रवाई करने को कहा।

## 6 दिवसीय राष्ट्रीय प्रदर्शनी का आगाज

जयपुर। राष्ट्रीय कृषि और ग्रामीण विकास बैंक (नाबाई) की ओर से जवाहर कला केंद्र, जयपुर के शिल्पग्राम में गुरुवार को 6 दिवसीय राष्ट्रीय हस्तशिल्प प्रदर्शनी प्यारो म्हारे शिल्पग्राम का उद्घाटन हुआ। कार्यक्रम की मुख्य अतिथि कला, साहित्य, संस्कृति, पुरातत्व एवं पर्यटन विभाग की प्रमुख शासन सचिव गायत्री राठौड़ रही, जिन्होंने फीता काटकर प्रदर्शनी का उद्घाटन किया। नेशनल एजिबिशन में देशभर के 19 राज्यों के 150 दस्तकार एवं हस्तशिल्पकार हिस्सा ले रहे हैं।

## संगीत, साहित्य व रंगमंच का उत्सव 22 से 24 तक

जयपुर, (का.सं.) जवाहर कला केंद्र की ओर से कला संसार मधुरम के अंतर्गत 22 से 24 दिसंबर तक साहित्य, संगीत और रंगमंच के रंगों से रंगने वाले तीन दिवसीय कार्यक्रम का आयोजन किया जा रहा है। 22 दिसंबर को सायं 6:30 बजे रंगायन सभागार में शास्त्रीय गायन व वादन प्रस्तुति होगी। प्रसेनजीत सेनगुप्ता और डॉ. विनायक शर्मा सरोद और सितार की अगुआई में पेश करेंगे। वहीं पं. आनंद वैद्य की शास्त्रीय गायन प्रस्तुति होगी। 23 दिसंबर को रंगयन सभागार में सायं 6:30 बजे जूही बब्बर के सोनी द्वारा लिखित और निर्देशित नाटक दिवदल, आपकी सैयारा का मंचन होगा। इसमें जूही बब्बर खुद मुख्य पात्र की भूमिका निभाएंगी। नाटक की कहानी नादिरा ज़हीर बब्बर द्वारा परिकल्पित एक चरित्र से प्रेरित है। गायक मुहम्मद रफी की गीतों पर 24 दिसंबर सुबह 11 बजे रंगयन में महुल स्मर्श सत्र में फिल्मकार मोना राणे, लेखक दीपक महान जुटेंगे।

## स्मार्ट इंडिया हैकाथॉन में 27 में से चार टीमों रही विजेता



एस.के.आई.टी कॉलेज में बुधवार को स्मार्ट इंडिया हैकाथॉन-2023 सांफ्टवेयर एडिशन के छठे संस्करण का ग्रांड फिनाले संपन्न हुआ।

जयपुर। स्मार्ट इंडिया हैकाथॉन 2023 के सांफ्टवेयर एडिशन के छठे संस्करण के ग्रांड फिनाले का समापन समारोह बुधवार को नोडल सेंटर स्वामी केशवानंद इंस्टीट्यूट ऑफ टेक्नोलॉजी मैनेजमेंट एवम ग्रामीणयान में आयोजित किया गया। वेलिडिकटरी समारोह में श्री कृष्णा कॉलेज ऑफ इंजीनियरिंग एंड टेक्नोलॉजी, ग्रेटर नोएडा वेनेट यूनिवर्सिटी, गाजियाबाद की एवम इंस्टीट्यूट ऑफ टेक्नोलॉजी और बिरला विश्वकर्म महाविद्यालय की टीम विजेता घोषित की गई। प्रत्येक टीम को 1 लाख का चेक पुरस्कार के रूप में दिया गया और आईसीटीई की ऐश्वर्या पाटिल ने सर्टिफिकेट व ट्रॉफी देकर उन्हें सम्मानित किया। नोडल सेंटर एसकेआईटी में आई देशभर से 27 टीम प्रोब्लम सॉल्यूशन निकालने के लिए 36 घंटे तक लगातार जुटी रही। पांच प्रॉब्लम मे से चार के सॉल्यूशन खोजे गए। इस दौरान सेंटर्स एवम जजसे भी विभिन्न टीम के साथ इंटरैक्शन करते हुए एवम उनके हौसला अफजाई करते रहे। शाम को वेलिडिकटरी सेशन में चौफ गेस्ट

कार्यक्रम में प्रत्येक विजेता टीम को 1-1 लाख रु.का बैंक डेकर सम्मानित किया गया। एसकेआईटी के पूर्व चेयरमैन प्र. एमपी पुनिया एवम गेस्ट ऑफ ऑनर के रूप में नीति आयोग के पूर्व मिशन डायरेक्टर डा. रामान रामनाथन ने स्टूडेंट्स को संबोधित किया। दोनो ही अतिथियों ने एकसुर मे स्टूडेंट्स के हुनर की सराहना की एवम उन्हे देश का भविष्य बताया। एसकेआईटी के डायरेक्टर जयपाल मील ने सभी अतिथियों का स्वागत किया व भाग ले रही टीम के सभी प्रतिभागियों को शुभकामना दी। संस्थान के प्रिंसिपल डॉ. रमेश कुमार पचार, डायरेक्टर एकेडमिक्स डॉ एस एल सुराना, रजिस्ट्रार रचना मील एवं डीन डॉ. आर.के.जेन, डॉ.डी.ई. एंकर पुनीत शर्मा भी उपस्थित रहे। एसकेआईटी से डॉ. अजय धनोपिया ने प्यारो सभी अतिथियों, ज्युरी मैम्बर्स व पार्टिसिपेंट्स को धन्यवाद दिया।

## कैंसर हब द्वारा भारत की आत्मनिर्भरता को बढ़ावा देना ही लक्ष्य : डॉ. तोमर



जयपुर, (का.सं.)। कैंसर देखभाल में क्रांति लाने के लिए तैयार, डॉ. बलवीर सिंह तोमर कैंसर रिसर्च इंस्टीट्यूट प्रतिष्ठित निम्स अस्पताल और निम्स विश्वविद्यालय में महत्वपूर्ण शक्ति के रूप में उभर रहा है। कैंसर उपचार सेवा सुविधा राजस्थान के एक परिवर्तनकारी युग की शुरुआत करता है। यह महत्वपूर्ण प्रयास न केवल कैंसर जैसे बिमारियों बल्कि कैंसर रोगियों के लिए आशा की किरण के रूप में भी काम करता है। अपनी स्वास्थ्य प्रतिबद्धता को मजबूत करते हुए, यह सेंटर हर प्रकार के कैंसर के इलाज के लिए इलाज उपलब्ध करेगा, जिनमें कीमोथेरेपी, इम्युनोथेरेपी और बोन मेरो प्रत्यारोपण शामिल हैं और साथ ही आर.जी.एच.एस., चिरंजीवी और विभिन्न टीपीए सेवाओं के साथ रणनीतिक साझेदारी प्रदान करेगा। निम्स कैंसर इंस्टीट्यूट में वर्ल्ड की बेस्ट सर्विस उपलब्ध कराया जा रही है जिसमे वेरियन ट्युबिफिम एचडी-एमएलसी लीनियर एक्सलेरेटर मशीन (जो विश्व की सबसे लेटेस्ट कैंसर रेडिएशन मशीन है), जो एक पूरी तरह से रोबोटिक मशीन है जिसे कैंसर प्रौद्योगिकी के शिखर के रूप में मान्यता प्राप्त है। यह प्रणाली 3 डी-सीआरटी, (3डी कर्फमल रेडिएशन थेरेपी), इंटीसिटी मॉड्युलेटेड रेडियोथेरेपी, टीबीआई (टोटल बॉडी इर्रिएशन), गेटिंग रेडियोथेरेपी, एस.आर.एस (स्टीरियोटैक्टिक रेडियो सर्जरी) सहित सेवाओं को एक विस्तृत श्रृंखला प्रदान करती है। इन सभी मशीनों का इस्तेमाल विशेष रूप से रिकॉर्ड समय में स्टीरियोटैक्टिक बॉडी रेडिएशन थेरेपी (एसबीआरटी) प्रदान की जाती है। रेडियोथेराप्यूटिक तकनीकों का यह मजबूत विकास यह सुनिश्चित करता है कि मरीजों को उनकी व्यक्तिगत आवश्यकताओं के अनुरूप उपचार के विविध विकल्प प्राप्त हो। निम्स यूनिवर्सिटी के चान्सलर व चेयरमैन प्रोफेसर (डॉ.) बलवीर एस. तोमर कहते हैं, "कैंसर हमारे जीवन के केनवास पर एक अनूठे अध्याय के रूप में सामने आता है। यह केंद्र एक ऐसा केंद्र होगा जो अग्रणी रोगी देखभाल और नवाचार को एक साथ लाएगा क्योंकि हम कैंसर को ठीक करने की अपनी खोज में कैंसर देखभाल और कैंसर अनुसंधान दोनों को एक साथ बदलना चाहते हैं। यह हमारे लक्ष्यों को और भी आगे बढ़ाएगा, उन सफलताओं के रूप में काम करेगी जो राष्ट्रीय स्तर पर कैंसर देखभाल में बदलाव लाएंगी।

## मंदिरों में चोरी करने वाली गैंग का खुलासा

जयपुर। खोह नागोरियान थाना पुलिस ने मंदिरों में चोरी करने वाली गिरोह का पर्दाफाश कर तीन शातिर चोरों को गिरफ्तार किया है। पुलिस ने चोरी के सप्तान को खरीदने वाले कबाड़ी को भी पकड़ा है। पुलिस ने उनके कब्जे से चुराया हुआ सामान बरामद कर लिया। डीसीपी (पूर्व) ज्ञानचंद यादव ने बताया कि मंदिरों में चोरी को लेकर एडिशनल डीसीपी सुमन चौधरी, एसीपी संजय शर्मा, थानाप्रभारी सुरेश यादव के नेतृत्व में एक टीम का गठन किया। टीम ने चोरी के बाद आस-पास सीसीटीवी फुटेज चैक किए। पुलिस ने खोह नागोरियान निवासी कालुराम मीणा, राहुल मीणा, अजय मोय्य और

## सार-समाचार

### डॉ. सिन्हा चलाएंगे सेव लाइफ अभियान



जयपुर। प्रसिद्ध न्यूरो सर्जन डॉ. वी.डी. सिन्हा को वर्ल्ड फेडरेशन ऑफ न्यूरोलॉजिकल सोसाइटीज का सेंकेंड वाइस प्रेसीडेंट बनाया गया है। आपको बता दें डॉ. वीडी सिन्हा भारत के एक मात्र व्यक्ति हैं, जिन्हें 183 देशों की संस्था-वर्ल्ड फेडरेशन ऑफ न्यूरोलॉजिकल सोसाइटीज का सेंकेंड वाइस प्रेसीडेंट चुना गया है। साउथ अफ्रीका के केपटाउन शहर में आयोजित वर्ल्ड प्रेस कॉन्फ्रेंस के दौरान ऑनलाइन वोटिंग के जरिए विश्वभर के न्यूरो सर्जन्स की एकजवूटियुट कमेटी के 260 वोटों में से 60.80 प्रतिशत वोट लेकर डॉ. वी.डी. सिन्हा ने जीत दर्ज की है। डॉ. सिन्हा का सेंकेंड वाइस प्रेसीडेंट के रूप में दो साल (2023-2025) कार्यकाल होगा। इस दौरान प्रेसीडेंट मोरक्को को डॉ. नाजिया अबादी ने कार्यभार संभाला। उल्लेखनीय है कि डॉ. वीडी सिन्हा एशियन-ऑस्ट्रेलियन सोसाइटी ऑफ न्यूरोलॉजिकल सर्जन्स के अंतरराष्ट्रीय महासचिव भी रहे हैं। इसके अलावा डॉ. सिन्हा न्यूरोरिहैबिलिटेशन एंड रिस्कस्ट्रेटिव न्यूरो सर्जरी के अध्यक्ष, वहीं, न्यूरो ट्रोमा कमेटी के बोर्ड मेंबर रहे। वर्तमान में संतोकाब दुर्लभजी हस्पताल के न्यूरो सर्जरी विभाग के विभागाध्यक्ष भी हैं। इससे पहले डॉ. सिन्हा सवाई मान सिंह अस्पताल के न्यूरो सर्जरी विभाग से विभागाध्यक्ष व वरिष्ठ आचार्य रहे।

### विद्युत उत्पादन निगम को अर्वाइ मिला



जयपुर, (का.सं.)। राजस्थान विद्युत उत्पादन निगम की छत्तीसगढ़ राज्य में स्थित पीकेबी खुली खदान को केन्द्रीय कोयला मंत्रालय, भारत सरकार द्वारा 20 दिसम्बर को विज्ञान भवन में आयोजित समारोह में बर्ष 2019-20, 2020-21 व 2021-22 के दौरान उत्कृष्ट प्रदर्शन करने के लिए स्टार रेटिंग अवार्ड से नवाजा गया है। इस अवार्ड का चयन खदानों द्वारा संचालन प्रणाली व नये उपकरणों के उपयोग, पर्यावरण सुरक्षा व सुरक्षा इंतजामों के लिए किया गया। केन्द्रीय कोयला मंत्री प्रल्हाद जोशी द्वारा यह पुरस्कार राजस्थान राज्य विद्युत उत्पादन निगम के निदेशक (तकनीकी) देवेन्द्र श्रृंगी को प्रदान किया गया। उत्पादन निगम की इस खदान से राज्य की 4340 मेगावाट क्षमता की तापीय विद्युत परियोजनाओं को कोयले की आपूर्ति की जाती है। उत्पादन निगम के अध्यक्ष एवं प्रबंध निदेशक आर. के. शर्मा ने यह उपलब्धि अर्जित करने पर हर्ष व्यक्त किया है एवं सभी संबंधित अधिकारियों व कर्मचारियों को बधाई दी है।

### बदमाशों ने चुराई 80 हजार की सिगरेट

जयपुर। श्याम नगर थाना इलाके में अस्सी हजार रुपये की सिगरेट चोरी होने का मामला सामने आया है। पुलिस ने पीडित के बयानों के आधार पर मामला दर्ज कर जांच पड़ताल में जुटी है। पुलिस ने बताया कि पीडित सोनू गेरा निवासी नवगढ़ कॉलोनी ने मामला दर्ज करवाया है कि बाजार में सिगरेट सप्लाई का काम किया करता है और 19 दिसम्बर को सिगरेट की सप्लाई करने के लिए निकला था। जब पीटपुन मिश्रा मार्ग के पास बब्लू जनरल स्टोर पर सिगरेट दे रहा था। इसी दौरान बाइक पर दो युवक आए। एक युवक बाइक से नीचे उतरा। उसकी स्कूटी के चारों तरफ घूमने लगा। जैसे ही वह दुकानदार से बात करने में लगा। इसी दौरान वह स्कूटी पर रखे अस्सी हजार रुपए की सिगरेट से भरे दोनों बैग लेकर फरार हो गया। पीडित ने उनका पीछा भी किया, लेकिन दोनों आरोपी भाग छूटे।